

**ජාතික උරුම, ප්‍රාසාංග කලා හා ග්‍රාමීය කලා ශිල්පී ප්‍රවර්ධන කටයුතු රාජ්‍ය අමාත්‍යාංශය යටතේ ඇති
පුරාවිද්‍යා දෙපාර්තමේන්තුව සඳහා ක්ෂේත්‍රගත /කාර්යාලගත - බණ්ඩ 2 සේවා ගණයේ
(MN-05-2016) තනතුරු සඳහා වන බඳවා ගැනීමේ සීමිත තරග විභාගය - 2020/2021**

පුරාවිද්‍යා දෙපාර්තමේන්තුව සඳහා ක්ෂේත්‍රගත /කාර්යාලගත - බණ්ඩ 2 (MN-05-2016) සේවා ගණයට අදාළ පහත දක්වා ඇති තනතුරු සඳහා සුදුසුකම්ලත් අයදුම්කරුවන්ගෙන් ඉල්ලුම් පත්‍ර කැඳවනු ලැබේ. අදාළ පුරප්පාඩු තනතුරු පහතින් දැක්වෙන අතර, පහත දක්වා ඇති ආකෘතිය අනුව පිළියෙල කළ අයදුම්පතක් 2021.01.13 දිනට හෝ එදිනට පෙර විභාග කොමසාරිස් ජනරාල් වෙත ලැබෙන සේ එවිය යුතුය. මෙම විභාගය 2021 මාර්තු මස කොළඹ නගරයේදී පැවැත්වෙනවා ඇත. මෙම විභාගය කල්දැමීමට හෝ අවලංගු කිරීමට හෝ රාජ්‍ය සේවා කොමිෂන් සභාවේ අනුමැතියට යටත්ව පුරාවිද්‍යා අධ්‍යක්ෂ ජනරාල්ට බලය ඇත.

01.	ප්‍රාදේශීය ගවේෂක	-	04
02.	ප්‍රාදේශීය කැණීම් හා කෞතුකාගාර නිලධාරී	-	02
03.	ප්‍රාදේශීය සංරක්ෂක	-	05
04.	ප්‍රාදේශීය නඩත්තු කළමනාකරු	-	02

01. බඳවා ගැනීමේ ක්‍රමය : නිවේදනයේ දක්වා ඇති සුදුසුකම් සම්පූර්ණ කර ඇති අයදුම්කරුවන් අතරින් ලිඛිත විභාගය සමත්, අදාළ සුදුසුකම් සම්පූර්ණ කරන ලද අපේක්ෂකයන්ගේ ලකුණුවල කුසලතා අනුපිළිවෙළ අනුව සහ ඉල්ලුම් කර ඇති තනතුරු අනුපිළිවෙළ අනුව එක් එක් තනතුරේ පුරප්පාඩු සංඛ්‍යාවට සමාන සංඛ්‍යාවක් සාමාන්‍ය සම්මුඛ පරීක්ෂණයට කැඳවා අධ්‍යාපන සුදුසුකම් හා ශාරීරික යෝග්‍යතාව සනාථ කර ගැනීමෙන් පසු බඳවා ගනු ලැබේ.

02. ලිඛිත විභාගය : මෙම විභාගය පහත සඳහන් ප්‍රශ්න පත්‍ර වලින් සමන්විත වේ.

- I. පුරාවිද්‍යාව
- II. ශ්‍රී ලංකාවේ ඉතිහාසය

සාමාන්‍ය සම්මුඛ පරීක්ෂණය .- ලිඛිත විභාගයේ සියලු ප්‍රශ්න පත්‍රවලට අයදුම්කරුවන් පෙනී සිටිය යුතු අතර, සමත් වීම සඳහා එක් එක් විෂයයට 40% ක් වූ අවම ලකුණු ලබාගත යුතුය. විභාගය සමත් අයදුම්කරුවන් ලකුණුවල කුසලතා අනුපිළිවෙළ අනුව සහ ඉල්ලුම් කර ඇති තනතුරු අනුපිළිවෙළ අනුව සාමාන්‍ය සම්මුඛ පරීක්ෂණය සඳහා කැඳවනු ලැබේ. මෙම සම්මුඛ පරීක්ෂණයේදී අධ්‍යාපන සුදුසුකම් හා ශාරීරික යෝග්‍යතාව සනාථ කරගනු ලබන අතර ඒ සඳහා ලකුණු ලබාදෙනු නොලැබේ.

03. සේවයේ නියුක්ත කරවීමේ කොන්දේසි :- මෙම තනතුර ස්ථිරය. ඔබට හිමි විශ්‍රාම වැටුප් ක්‍රමය පිළිබඳ රජය විසින් ඉදිරියේ දී ගනු ලබන ප්‍රතිපත්තිමය තීරණයන්ට ඔබ යටත් විය යුතුය. රාජ්‍ය සේවයේ පත්වීම් පාලනය කරන පොදු කොන්දේසිවලට ද 2016.09.01 දින රාජ්‍ය සේවා කොමිෂන් සභාව විසින් අනුමත කරන ලද පුරාවිද්‍යා දෙපාර්තමේන්තුවේ ක්ෂේත්‍රගත/කාර්යාලගත-බණ්ඩ 2 සේවා ගණයේ (MN-05-2016) තනතුරු සඳහා වන බඳවාගැනීමේ පරිපාටියට අදාළ සියලු කොන්දේසි වලටද පසුව 2019.07.04 දිනැතිව අනුමත කරන ලද සංශෝධනවලට ද එම බඳවාගැනීමේ පරිපාටියට කර ඇති හෝ මින් මතු කෙරෙන සංශෝධනවලට ද යටත්ව තෝරා ගනු ලබන අපේක්ෂකයකු පුරාවිද්‍යා දෙපාර්තමේන්තුවෙහි ක්ෂේත්‍රගත/ කාර්යාලගත - බණ්ඩ 2 සේවා ගණයේ II වැනි ශ්‍රේණියේ තනතුරකට පත්කරනු ලැබේ.

3.1 තමා වෙත පිරිනමන ලද තනතුරේ රාජකාරී නියමිත දිනයේදී භාර ගැනීමට අපොහොසත් වන හා/හෝ පත් කරන ලද රාජකාරියෙහි හෝ පත්කරන ලද ප්‍රදේශයක රාජකාරී භාරගැනීම ප්‍රතික්ෂේප කරන හෝ මගහරින හෝ අයදුම්කරුවන්ගේ පත්වීම් අහෝසි කරනු ලැබීමට ඉඩ ඇත.

04. මාසික වැටුප් පරිමාණය :

2016.02.25 දිනැති අංක 03/2016 දරන රාජ්‍ය පරිපාලන චක්‍රලේඛයේ උපලේඛන I අනුව මෙම තනතුරට අදාළ මාසික වැටුප් පරිමාණය රු.34,605 -10x660 - 11 x 755 -15x930- 63,460/-(MN-05-2016) වේ.ඔබට වැටුප් ගෙවනු ලබන්නේ එම චක්‍රලේඛයේ විධිවිධානවලට අනුකූලව එහි උපලේඛන II හි සඳහන් පරිදි වේ.

(පත්වීම් දින සිට වසර 03 ක් ඇතුළත 1 වැනි කාර්යක්ෂමතා කඩඉම සහ I පන්තියේ පත්වීම් දින සිට වසර 05 ක් ඇතුළත 2 වැනි කාර්යක්ෂමතා කඩඉමද සමත් විය යුතුය. පත්වීම් ලබා වසර 05 ක් ගතවීමට පෙර 2007.05.28 දිනැති රාජ්‍ය පරිපාලන චක්‍රලේඛ 07/2007 පරිදි අදාළ මට්ටමේ රාජ්‍ය භාෂා ප්‍රවීණතාව ලබාගත යුතුය.)

05. සෞඛ්‍යය :

අපේක්ෂකයා දිවයිනේ ඕනෑම ප්‍රදේශයක සේවය කිරීමට හැකි වන පරිදි මනා ශාරීරික හා මානසික යෝග්‍යතාවකින් යුක්ත විය යුතුය.

06. සුදුසුකම් :

මේ සඳහා පෙනී සිටින අපේක්ෂකයකු -

- I. ශ්‍රී ලංකාවේ පුරවැසියකු විය යුතුය.
- II. (අ) ප්‍රාදේශීය ගවේෂක තනතුර සඳහා-

- * අධ්‍යාපන සුදුසුකම් ලෙස,
 - (i) විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් පිරිනමනු ලබන, පුරාවිද්‍යාව පිළිබඳව විශේෂ (සිව්වසරක) උපාධියක්, හෝ
 - (ii) උපාධියක් සමග එක් අවුරුද්දකට නොඅඩු පුරාවිද්‍යා පශ්චාත් උපාධි ඩිප්ලෝමාවක්, හෝ
 - (iii) උපාධියක් සමග විශ්වවිද්‍යාල ප්‍රතිපාදන කොමිෂන් සභාව විසින් පිළිගත් ආයතනයකින් පිරිනමන එක් අවුරුදු පුරාවිද්‍යා පශ්චාත් උපාධි ඩිප්ලෝමාවට සමාන හෝ ඊට ඉහළ අධ්‍යාපන සුදුසුකමක් ලබා තිබීම.

- * පළපුරුද්ද ලෙස,
 - (i) ඉහත අධ්‍යාපන සුදුසුකම් සහිතව පුරාවිද්‍යා දෙපාර්තමේන්තුවේ ආශ්‍රිත සේවා ගණය යටතේ වන ගවේෂණ විෂය ක්ෂේත්‍රයට අයත් ගවේෂණ නිලධාරී / පුරාවිද්‍යා පර්යේෂණ නිලධාරී තනතුරක හෝ සංවර්ධන නිලධාරී යන තනතුරක වසර 05ක සක්‍රීය හා සතුටුදායක සේවා කාලයක් සම්පූර්ණ කරන ලද නිලධාරියකු වීම. හෝ
 - (ii) ඉහත අධ්‍යාපන සුදුසුකම් අදාළ නොවන පරිදි පළපුරුද්ද ලෙස පුරාවිද්‍යා දෙපාර්තමේන්තුවෙහි කළමනාකරණ සහකාර තාක්ෂණ නොවන බණ්ඩ 02 සේවා ගණයේ (MN-01) ගවේෂණ සහකාර තනතුරේ I ශ්‍රේණියේ වසර 02ක සක්‍රීය හා සතුටුදායක සේවා කාලයක් සම්පූර්ණ කර තිබීම සහ I ශ්‍රේණියට අදාළ කාර්යක්ෂමතා කඩඉම් පරීක්ෂණය සමත් වී තිබීම.

(ආ) ප්‍රාදේශීය කැණීම් හා කෞතුකාගාර නිලධාරී තනතුර සඳහා -

* අධ්‍යාපන සුදුසුකම් ලෙස

විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් පිරිනමනු ලබන,

- (i) පුරාවිද්‍යාව පිළිබඳව විශේෂ (සිව්වසරක) උපාධියක් හෝ
- (ii) උපාධියක් සමග එක් අවුරුද්දකට නොඅඩු පුරාවිද්‍යා පශ්චාත් උපාධි ඩිප්ලෝමාවක් හෝ
- (iii) උපාධියක් සමග විශ්වවිද්‍යාල ප්‍රතිපාදන කොමිෂන් සභාව විසින් පිළිගත් ආයතනයකින් පිරිනමන එක් අවුරුදු පුරාවිද්‍යා පශ්චාත් උපාධි ඩිප්ලෝමාවට සමාන හෝ ඊට ඉහළ අධ්‍යාපන සුදුසුකමක් ලබා තිබීම.

* පළපුරුද්ද ලෙස,

- (i) ඉහත අධ්‍යාපන සුදුසුකම් සහිතව පුරාවිද්‍යා දෙපාර්තමේන්තුවේ ආශ්‍රිත සේවා ගණය යටතේ වන කැණීම් හා කෞතුකාගාර විෂය ක්ෂේත්‍ර අයත් කැණීම් නිලධාරී / කැණීම් හා කෞතුකාගාර නිලධාරී / පුරාවිද්‍යා පර්යේෂණ නිලධාරී තනතුරක හෝ සංවර්ධන නිලධාරී යන තනතුරක වසර 05ක සක්‍රීය හා සතුටුදායක සේවා කාලයක් සම්පූර්ණ කරන ලද නිලධාරියකු වීම.
- (ii) ඉහත අධ්‍යාපන සුදුසුකම් අදාළ නොවන පරිදි පළපුරුද්ද ලෙස පුරාවිද්‍යා දෙපාර්තමේන්තුවෙහි කළමනාකරණ සහකාර තාක්ෂණ නොවන බණ්ඩ 02 සේවා ගණයේ (MN-01)කැණීම් සහකාර / කැණීම් හා කෞතුකාගාර සහකාර තනතුරේ I ශ්‍රේණියේ වසර 02ක සක්‍රීය හා සතුටුදායක සේවා කාලයක් සම්පූර්ණ කර තිබීම සහ I ශ්‍රේණියට අදාළ කාර්යක්ෂමතා කඩඉම් පරීක්ෂණය සමත් වී තිබීම.

(ඇ) ප්‍රාදේශීය සංරක්ෂක තනතුර සඳහා-

* අධ්‍යාපන සුදුසුකම් ලෙස

විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් පිරිනමනු ලබන,

- (i) වාස්තු විද්‍යාව හෝ වාස්තු විද්‍යා සංරක්ෂණය පිළිබඳ උපාධියක් හෝ
- (ii) ශ්‍රී ලංකා ගෘහ නිර්මාණ ශිල්පී ආයතනයේ පූර්ණ සාමාජිකත්වය ලබා තිබීම.

* පළපුරුද්ද ලෙස,

- (i) ඉහත අධ්‍යාපන සුදුසුකම් සහිතව පුරාවිද්‍යා දෙපාර්තමේන්තුවේ ආශ්‍රිත සේවා ගණය යටතේ වන සංරක්ෂණ විෂය ක්ෂේත්‍රයට අයත් පුරාවිද්‍යා පර්යේෂණ නිලධාරී තනතුරක වසර 05ක සක්‍රීය හා සතුටුදායක සේවා කාලයක් සම්පූර්ණ කරන ලද නිලධාරියකු වීම.
- (ii) ඉහත අධ්‍යාපන සුදුසුකම් අදාළ නොවන පරිදි පළපුරුද්ද ලෙස පුරාවිද්‍යා දෙපාර්තමේන්තුවේ අධීක්ෂණ කළමනාකරණ සහකාර තාක්ෂණික සේවා ගණයේ (MN-03) කාර්මික නිලධාරී (සංරක්ෂණ සහකාර) / සැලසුම් ශිල්පී යන තනතුරක II ශ්‍රේණියේ වසර 05 ක සේවා කාලයක් සම්පූර්ණ කර තිබීම හෝ I ශ්‍රේණියේ නිලධාරියකු වීම.
- (iii) ඉහත අධ්‍යාපන සුදුසුකම් අදාළ නොවන පරිදි පළපුරුද්ද ලෙස පුරාවිද්‍යා දෙපාර්තමේන්තුවෙහි කළමනාකරණ සහකාර තාක්ෂණ නොවන බණ්ඩ 02 සේවා ගණයේ (MN-01)රසායනාගාර සහකාර / රසායන සංරක්ෂණ සහකාර තනතුරේ I ශ්‍රේණියේ වසර 02ක සක්‍රීය හා සතුටුදායක සේවා කාලයක් සම්පූර්ණ කර තිබීම සහ I ශ්‍රේණියට අදාළ කාර්යක්ෂමතා කඩඉම් පරීක්ෂණය සමත් වී තිබීම.

(ඈ) ප්‍රාදේශීය නඩත්තු කළමනාකරු තනතුර සඳහා-

* අධ්‍යාපන සුදුසුකම් ලෙස

විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් පිරිනමනු ලබන,

- (i). සිවිල් ඉංජිනේරු උපාධියක් ලබා තිබීම.
- (ii). නිර්මිත පරිසරය / වාස්තු විද්‍යාව පිළිබඳ උපාධියක් ලබා තිබීම.
- (iii). පුරාවිද්‍යාව පිළිබඳ විශේෂ උපාධියක් ලබා තිබීම.
- (iv). පුරාවිද්‍යාව විෂය සහිත උපාධියක් සහිතව එක් අවුරුදු පුරාවිද්‍යා පශ්චාත් උපාධි ඩිප්ලෝමාවක් ලබා තිබීම.

- (v). පුරාවිද්‍යාව විෂය සහිත උපාධියක් සමග විශ්වවිද්‍යාල ප්‍රතිපාදන කොමිෂන් සභාව විසින් පිළිගත් ආයතනයකින් පිරිනමන එක් අවුරුදු පුරාවිද්‍යා පඨවත් උපාධි ඩිප්ලෝමාවට සමාන හෝ ඊට ඉහළ අධ්‍යාපන සුදුසුකමක් ලබා තිබීම.
හෝ
- (vi). තාක්ෂණවේදී උපාධියක් ලබා තිබීම.

* පළපුරුද්ද ලෙස,

- (i) ඉහත අධ්‍යාපන සුදුසුකම් සහිතව පුරාවිද්‍යා දෙපාර්තමේන්තුවේ ආශ්‍රිත සේවා ගණය යටතේ වන පුරාවිද්‍යා විෂය ක්ෂේත්‍ර අයත් වැඩබිම් කළමනාකරු / පුරාවිද්‍යා පර්යේෂණ නිලධාරී තනතුරක හෝ සංවර්ධන නිලධාරී යන තනතුරක වසර 05ක සක්‍රීය හා සතුටුදායක සේවා කාලයක් සම්පූර්ණ කරන ලද නිලධාරියකු වීම.
හෝ
- (ii) ඉහත අධ්‍යාපන සුදුසුකම් අදාළ නොවන පරිදි පළපුරුද්ද ලෙස පුරාවිද්‍යා දෙපාර්තමේන්තුවේ අධීක්ෂණ කළමනාකරණ සහකාර තාක්ෂණික සේවා ගණයේ (MN-03) කාර්මික නිලධාරී (සංරක්ෂණ සහකාර) / සැලසුම් ශිල්පී යන තනතුරක II ශ්‍රේණියේ වසර 05ක සේවා කාලයක් සම්පූර්ණ කර තිබීම හෝ I ශ්‍රේණියේ නිලධාරියකු වීම.
හෝ
- (iii) ඉහත අධ්‍යාපන සුදුසුකම් අදාළ නොවන පරිදි පළපුරුද්ද ලෙස පුරාවිද්‍යා දෙපාර්තමේන්තුවේ කළමනාකරණ සහකාර තාක්ෂණ නොවන බණ්ඩ 02 සේවා ගණයේ (MN-01) නඩත්තු සහකාර තනතුරේ ශ්‍රේණියේ වසර 02ක සක්‍රීය හා සතුටුදායක සේවා කාලයක් සම්පූර්ණ කර තිබීම සහ I ශ්‍රේණියට අදාළ කාර්යක්ෂමතා කඩඉම් පරීක්ෂණය සමත් වී තිබීම.

III. උපාධිය බලපවත්නා දිනය 2021.01.13 දින හෝ එදිනට පෙර දිනයක් විය යුතුය.

IV. මෙම විභාගය සඳහා අයදුම් කිරීමට අවශ්‍ය සුදුසුකම් 2021.01.13 දිනට සෑම ආකාරයකින්ම සම්පූර්ණ කර තිබිය යුතුය.

V. රාජ්‍ය සේවයේ නියුතු නිලධාරීන්ට වයස් සීමාව බලපානු නොලැබේ.

07. ඉල්ලුම් කිරීමේ ක්‍රමය :

(අ) ඉල්ලුම්පත්‍ර නිවේදනයට අමුණා ඇති ආදර්ශ ආකෘතියට අනුකූල වියයුතු අතර, එය කඩදාසියේ දෙපැත්ත පාවිච්චි කරමින් 8 1/2" x 12" (A4) ප්‍රමාණයේ කඩදාසියක සකස් කර ඉදිරිපත් කළ යුතුය. 1.0 සිට 5.0 තෙක් වන ශීර්ෂ ඉල්ලුම් පත්‍ර කඩදාසියේ පළමුවැනි පිටුවේද, 6.0 සිට 9.0 තෙක් එහි දෙවන පිටුවේද, 10.0 සිට 12.0 තෙක් තුන්වන පිටුවේ ද වන පරිද්දෙන් තම ඉල්ලුම් පත්‍ර සකස් කළ යුතු බව විශේෂයෙන් සැලකිලිමත් විය යුතුය. අයදුම්පතේ ශීර්ෂයේ සඳහන් විභාගයේ නම සිංහල අයදුම්පත්වල සිංහලට අමතරව ඉංග්‍රීසියෙන් ද, දෙමළ අයදුම්පත්වල දෙමළට අමතරව ඉංග්‍රීසියෙන් ද යෙදිය යුතුය. විභාගයට පෙනී සිටීමට ඉල්ලුම් කරන මාධ්‍යයෙන් තම අත් අකුරින්ම අයදුම්පත සම්පූර්ණ කළ යුතුය. ආදර්ශ ඉල්ලුම්පත්‍ර අනුකූල නොවන ඉල්ලුම් පත්‍ර නියමිත පරිදි සම්පූර්ණ නොකරන ලද ඉල්ලුම් පත්‍ර දැනුම්දීමකින් තොරව ප්‍රතික්ෂේප කරනු ලැබේ. සම්පූර්ණ කරන ලද ඉල්ලුම් පත්‍ර විභාග නිවේදනයේ දැක්වෙන ඉල්ලුම් පත්‍ර අනුකූලද යන්න පිළිබඳව හා නියමිත විභාග ගාස්තු ගෙවා එහි විස්තර අයදුම්පතට ඇතුළත්කොට ලදුපත අලවා ඇත්ද යන්න පිළිබඳව අයදුම්කරු විසින් විමසා බැලිය යුතුය. එසේ නොවුණහොත් ඉල්ලුම් පත්‍ර ප්‍රතික්ෂේප විය හැක. (ඉල්ලුම් පත්‍රයේ ඡායා පිටපතක් හා විභාග ගාස්තුවට අදාළ ලදුපතෙහි ඡායා පිටපතක් ළඟ තබාගැනීම ප්‍රයෝජනවත් විය හැක.)

(ආ) ඉල්ලුම් පත්‍ර අපේක්ෂකයා විභාගයට පෙනී සිටීමට අදහස් කරන භාෂා මාධ්‍යයෙන්ම සම්පූර්ණ කළයුතුය.

(ඇ) විභාග ගාස්තුව රු. 600 ක් වන අතර, එම ගාස්තුව විභාග කොමසාරිස් ජනරාල්ගේ ආදායම් ශීර්ෂ 20-03-02-13 යටතේ රජයේ ආදායමට බැරවන පරිදි දිවයිනේ පිහිටි ඕනෑම තැපැල් කාර්යාලයක් / දිස්ත්‍රික් / ප්‍රාදේශීය මහ ලේකම් කාර්යාලයක් වෙත මුදලින් ගෙවා අයදුම්කරුගේ නමින් ලබාගන්නා ලදුපත, එහි එක් දාරයක් මගින් අයදුම්පතේ නියමිත ස්ථානයේ නොගැලවෙන ලෙස ඇලවිය යුතු ය. විභාග ගාස්තුව සඳහා මුදල් ඇණවුම් හෝ මුද්දර භාරගනු නොලබන අතර, විභාගය සඳහා ගෙවන ලද ගාස්තුව මොනම හේතුවක් නිසාවත් ආපසු ගෙවීමක් හෝ වෙනත් විභාගයක් සඳහා මාරු කිරීමක් හෝ නොකරනු ලැබේ. එසේම ලදුපතේ ඡායා පිටපතක් ළඟ තබා ගැනීම ප්‍රයෝජනවත් වනු ඇත.

(ඈ) විභාගය සඳහා වන සම්පූර්ණ කරන ලද ඉල්ලුම් පත්‍ර ලියාපදිංචි තැපෑලෙන් 2021.01.13 දින හෝ ඊට පෙර ලැබෙනු පිණිස විභාග කොමසාරිස් ජනරාල්, සංවිධාන (ආයතනික හා විදේශ විභාග), ශ්‍රී ලංකා විභාග දෙපාර්තමේන්තුව, තැ.පෙ. 1503, කොළඹ යන ලිපිනය වෙත එවිය යුතුය. ඉල්ලුම් පත්‍රය බහා ඇති කවරයේ වම්පස ඉහළ කෙළවරේ පැහැදිලිව

“පුරාවිද්‍යා දෙපාර්තමේන්තුවේ ක්ෂේත්‍රගත /කාර්යාලගත - බණ්ඩ 2 (MN-05-2016) සේවා ගණයේ තනතුරු සඳහා බඳවා ගැනීමේ සීමිත තරග විභාගය - 2020/2021” යනුවෙන් පැහැදිලිව සඳහන් කළ යුතුය. ඉල්ලුම් පත්‍ර භාරගන්නා අවසන් දිනයෙන් පසුව ලැබෙන ඉල්ලුම් ප්‍රතික්ෂේපකරනු ලැබේ.

(ඉ) අයදුම්පතේ අපේක්ෂකයාගේ අත්සන ආයතන ප්‍රධානියා හෝ ඔහු / ඇය විසින් බලය පැවරූ මාණ්ඩලික ශ්‍රේණියේ නිලධාරියකු විසින් සහතික කරනු ලැබ තිබිය යුතුය.

(ඊ) සෑම ආකාරයකින්ම සම්පූර්ණ නොවන ඉල්ලුම් පත්‍ර ප්‍රතික්ෂේප කරනු ලැබේ. තැපැලේදී ඉල්ලුම් පත්‍ර නැතිවීම හෝ ප්‍රමාද වීම ගැන කිසිදු පැමිණිල්ලක් සලකා බලනු නොලැබේ.

08. ගැසට් නිවේදනයේ සඳහන් සුදුසුකම් ඇති අය පමණක් ඉල්ලුම් කර ඇතැයි යන පූර්ව නිගමනය මත නිවේදනයේ සඳහන් වයස් සීමාව තුළ වන අයදුම්පත් භාරගන්නා අවසාන දිනට හෝ එදිනට පෙර නියමිත විභාග ගාස්තුව ගෙවා ඊට අදාළ ලදුපත සමග නිවැරදිව සම්පූර්ණ කරන ලද අයදුම්පත් යොමුකොට ඇති අයදුම්කරුවන් වෙත විභාග කොමසාරිස් ජනරාල් විසින් විභාග ප්‍රවේශ පත්‍ර නිකුත් කරනු ඇත. විභාග ප්‍රවේශ පත්‍ර නිකුත් කළ වහාම ඒ බව සඳහන් කරමින් පුවත්පත් නිවේදනයක් ශ්‍රී ලංකා විභාග දෙපාර්තමේන්තුව විසින් පළ කරනු ඇත. නිවේදනය පළවී දින 02ක් හෝ 03ක් ගතවූ පසුවත් තම ප්‍රවේශ පත්‍ර නොලද අපේක්ෂකයකු වේ නම් දැන්වීමේ සඳහන් පරිදි ඒ පිළිබඳව ශ්‍රී ලංකා විභාග දෙපාර්තමේන්තුවේ සංවිධාන (ආයතනික හා විදේශ විභාග) ශාඛාවෙන් විමසිය යුතුය. එසේ විමසීමේ දී අයදුම්කරු තමා ඉල්ලුම්කරන ලද විභාගයේ නම, අයදුම්කරුගේ සම්පූර්ණ නම, ජාතික හැඳුනුම්පත් අංකය හා ලිපිනය නිවැරදිව සඳහන් කළ යුතුය. අයදුම්කරු කොළඹින් බැහැර පදිංචිකරුවකු නම්, එම විස්තර සමග ආකේෂ මගින් විභාග ප්‍රවේශ පත්‍රයේ පිටපතක් කඩිනමින් ලබාගැනීමට හැකි වන පරිදි අයදුම්කරුගේ ආකේෂ අංකයක්ද සඳහන් කළ ඉල්ලීම් ලිපියක් දැන්වීමේ සඳහන් ආකේෂ අංකය වෙත යොමු කර විමසා සිටීම වඩාත් ඵලදායී වනු ඇත. එසේ විමසීමේ දී විභාග දෙපාර්තමේන්තුව විසින් විමසා සිටින කිසියම් තොරතුරක් සනාථ කිරීම සඳහා තමා ළඟ තබා ගත් අයදුම්පතේ පිටපත, විභාග ගාස්තු ගෙවීමෙන් ලද ලදුපතෙහි පිටපත/විභාග ගාස්තු ගෙවීම අදාළ නම් ඊට අදාළ ලදුපතේ පිටපත හා අයදුම්පත තැපැල් කිරීමේ දී ලියාපදිංචි කළ කුඩිනාන්සිය සූදානමින් තබා ගැනීම ද ප්‍රයෝජනවත් වනු ඇත.

ප්‍රවේශ පත්‍ර නොමැතිව විභාග ශාලාවට ඇතුළුවීමට ඉඩ දෙනු නොලැබේ. විභාගය ආරම්භ වන දිනයේ විභාග ශාලාධිපති වෙත ඉදිරිපත් කළයුතු වන්නේ තම අත්සන සහතික කරවා ගත් ප්‍රවේශ පත්‍රයක් පමණි. අපේක්ෂකයකුට විභාග ප්‍රවේශ පත්‍රයක් නිකුත් කිරීම ඔහු හෝ ඇය විභාගයට ඉදිරිපත් වීමට සුදුසුකමක් සපුරා ඇති බවට වන පිළිගැනීමක් ලෙස සැලකිය නොහැකිය.

09. අපේක්ෂකයින්ගේ අන්‍යන්‍යාව :

විභාග අපේක්ෂක/අපේක්ෂිකාවන් විභාග ශාලාව තුළදී තමන් පෙනී සිටින සෑම විෂයක් සඳහාම ශාලාධිපති සෑහීමකට පත්වන පරිදි ස්වකීය අන්‍යන්‍යාව සනාථ කළ යුතුය. ඒ සඳහා පහත දැක්වෙන කවර ලියවිල්ලක් හෝ භාරගනු ලැබේ.

- I. ජාතික හැඳුනුම්පත
- II. වලංගු විදේශ ගමන් බලපත්‍රය
- III. වලංගු ශ්‍රී ලාංකික රියදුරු බලපත්‍රය

එමෙන්ම විභාග අපේක්ෂකයින් අන්‍යන්‍යාව තහවුරු කර ගත හැකි වන පරිදි මුහුණ හා දෙකන් ආවරණය කිරීමෙන් තොරව විභාග ශාලාවට ඇතුළු විය යුතුය. එසේ තම අන්‍යන්‍යාව සනාථ කිරීම ප්‍රතික්ෂේප කරන අයදුම්කරුවන් විභාග ශාලාවට ඇතුළත් කර නොගැනේ. තව ද විභාග ශාලාවට ඇතුළු වූ මොහොතේ සිට විභාගය අවසන් වී ඉන් පිටවන තෙක් විභාග බලධාරීන්ට අයදුම්කරු හඳුනාගත හැකි පරිදි මුහුණ හා දෙකන් ආවරණය කිරීමෙන් තොරව සිටිය යුතුය.

10. සාවද්‍ය තොරතුරු සැපයීමට දඬුවම : විභාගය පැවැත්වීම හා ප්‍රතිඵල නිකුත් කිරීම සම්බන්ධයෙන් විභාග කොමසාරිස් ජනරාල් විසින් පනවනු ලබන නීතිරීතිවලට විභාග අපේක්ෂකයින් යටත් වේ. එම නීතිරීති උල්ලංඝනය කළහොත් විභාග කොමසාරිස් ජනරාල් විසින් පනවනු ලබන දඬුවමකට යටත්වීමට ඔහුට/ඇයට සිදුවනු ඇත. අපේක්ෂකයකුට සුදුසුකම් නොමැති බව අනාවරණය වුවහොත් විභාගයට කලින් හෝ විභාගය පවත්වන කාලයේදී හෝ විභාගයෙන් පසුව හෝ ඕනෑම අවස්ථාවකදී ඔහුගේ අපේක්ෂකත්වය අවලංගු කෙරේ. අපේක්ෂකයකු ඉදිරිපත් කර ඇති කිසියම් කරුණක් සාවද්‍ය බව දැන දැනම ඉදිරිපත් කර ඇති බව තහවුරු වුවහොත්, එසේ නැතිනම් යම් වැදගත් කරුණක් ඔහු/ඇය ඕනෑකමකින් යටපත් කර ඇත්නම්, ඔහු/ඇය රජයේ සේවයෙන් පහ කිරීමට කටයුතු කෙරේ.

11. මෙම රෙගුලාසිවල සලකා නොමැති කරුණු පිළිබඳව රාජ්‍ය සේවා කොමිෂන් සභාවේ උපදෙස්වලට යටත්ව ජාතික උරුම, ප්‍රාසාංග කලා හා ග්‍රාමීය කලා ශිල්පී ප්‍රවර්ධන කටයුතු රාජ්‍ය අමාත්‍යාංශයේ ලේකම් තීරණය කරන පරිදි කටයුතු කරනු ඇත.

12. විභාග ක්‍රමය හා විභාග මාධ්‍ය : විභාගය සිංහල, දෙමළ හා ඉංග්‍රීසි මාධ්‍යයන්ගෙන් පවත්වනු ලැබේ.

13. නෝරා ගැනීමේ ක්‍රමය :- පහත සඳහන් විෂය නිර්දේශයන්ගෙන් සමන්විත ලිඛිත පරීක්ෂණයකින් මෙම විභාගය පවත්වනු ලබයි. ලිඛිත පරීක්ෂණයේ සියලු ප්‍රශ්න පත්‍රවලට පෙනී සිටි අයදුම්කරුවන් අතරින් සුදුසුකම් ලැබුවන් සාමාන්‍ය සම්මුඛ පරීක්ෂණය සඳහා කැඳවනු ලැබේ.

ප්‍රශ්න පත්‍රයේ නම	විෂය නිර්දේශය
1. පුරාවිද්‍යාව	1. ගවේෂණ හා කැණීම් කටයුතු මගින් ලබාගන්නා ලද (භෞතික සාධක) පුරාවස්තු අධ්‍යයනය කිරීමෙන් ශ්‍රී ලංකාවේ අතීතය ගොඩනැගීමට අදාළ කරුණු. 2. ගවේෂණ හා කැණීම් කටයුතු මගින් සොයාගන්නා පුරාවස්තු සංරක්ෂණය කර පවත්වාගෙන යාම (නඩත්තුව) හා ඒ පිළිබඳව පොදු ජනතාව දැනුවත් කිරීම හා සම්බන්ධ කරුණු.
2. ශ්‍රී ලංකා ඉතිහාසය	1. ලිඛිත සාධක වංශකතා හා අභිලේඛන තොරතුරු යනාදිය අධ්‍යයනය කිරීමෙන් අතීතය ගොඩනැගීමට අදාළ කරුණු.

14. සිංහල, දෙමළ හා ඉංග්‍රීසි මාධ්‍යයන්ගෙන් පළවන මෙම නිවේදනයේ භාෂා පාඨ අතර කිසියම් නොගැලපීමක් හෝ අනනුකූලතාවක් ඇති බව පෙනී යන්නේ නම් එවැනි අවස්ථාවක සිංහල මාධ්‍ය නිවේදනයට අනුව කටයුතු කරනු ලැබේ.

ආචාර්ය සෙනරත් දිසානායක,
පුරාවිද්‍යා අධ්‍යක්ෂ ජනරාල්

2020 දෙසැම්බර් මස 02 වැනි දින,
පුරාවිද්‍යා දෙපාර්තමේන්තුව
කොළඹ 07.

(කාර්යාලීය ප්‍රයෝජනය සඳහා)

ආදර්ශ අයදුම්පත

ජාතික උරුම, ප්‍රාසාංග කලා හා ග්‍රාමීය කලා ශිල්පී ප්‍රවර්ධන කටයුතු රාජ්‍ය අමාත්‍යාංශය යටතේ ඇති පුරාවිද්‍යා දෙපාර්තමේන්තුව සඳහා ක්ෂේත්‍රගත/කාර්යාලගත - බණ්ඩ 2 සේවා ගණයේ (MN-05-2016) තනතුරු සඳහා වන බඳවා ගැනීමේ සීමිත තරග විභාගය - 2020/2021

Limited Competitive Examination for Recruitment to the Posts in Field/Office Based -Segment 2 (MN-05-2016) of the Department of Archaeology under the State Ministry of National Heritage, Performing Arts and Rural Arts Promotion - 2020/2021

(අයදුම්කරන භාෂා මාධ්‍යය මෙහි සඳහන් කරන්න.)
(සිංහල - 2, දෙමළ - 3, ඉංග්‍රීසි - 4)

1.
2.
3.
4.

(ඉල්ලුම් කරන තනතුර/තනතුරු)

1.0 1.1 සම්පූර්ණ නම :
(ඉංග්‍රීසි කැපිටල් අකුරෙන්)

- 1.2 සම්පූර්ණ නම (මයා/මිය/මෙය) :
(සිංහලෙන්/දෙමළෙන්) :
- 1.3 මූලකරු සමග නම :
(සිංහලෙන්/දෙමළෙන්)
- 1.4 මූලකරු සමග නම :
(මයා/මිය/මෙය)
(ඉංග්‍රීසි කැපිටල් අකුරෙන්)
- 2.0 2.1 ස්ථීර ලිපිනය :
(ඉංග්‍රීසි කැපිටල් අකුරෙන්) :
- 2.2 ස්ථීර ලිපිනය :
(සිංහලෙන්/දෙමළෙන්) :
- 3.0 3.1 ස්ත්‍රී/පුරුෂ භාවය : පුරුෂ - 0 ස්ත්‍රී - 1
- 3.2 උපන් දිනය : වර්ෂය මාසය දිනය
- 3.3 2021.01.13 දිනට වයස : අවුරුදු මාස දින
- 4.0 ජාතික හැඳුනුම්පත් අංකය :
- 5.0 දුරකථන අංකය : ස්ථාවර -
ජංගම -

6.0 අධ්‍යාපන සුදුසුකම් :

6.1 උපාධි සුදුසුකම් :

විශ්වවිද්‍යාලය	හදාරා ඇති උපාධි පාඨමාලාව	වලංගු දිනය	සාමර්ථ්‍යය

6.2 වෙනත් අධ්‍යාපන සුදුසුකම් :

විශ්වවිද්‍යාලය/ආයතනය	හදාරා ඇති පාඨමාලාව	වලංගු දිනය	සාමර්ථ්‍යය

7.0 සේවා පළපුරුද්ද :

තනතුර	සේවා කාලය

8.0 දැනට දරන තනතුර පිළිබඳ විස්තර :

- 8.1 වර්තමාන සේවා ස්ථානය :_____.
- 8.2 දැනට දරන තනතුර හා ශ්‍රේණිය :_____.
- 8.3 තනතුරට පත්වූ දිනය :_____.
- 8.4 දෙපාර්තමේන්තුවේ සම්පූර්ණ සේවා කාලය :_____.
- 8.5 තනතුරෙහි ස්ථිර කළ දිනය :_____.

9.0 ඔබ කවරදාක හෝ කවර හෝ වෝදනාවක් සඳහා උසාවියකින් වරදකරු කරනු ලැබ තිබේද ?
(අදාළ කොටුවේ ලකුණ (V) යොදන්න.) (ඔව් නම් විස්තර සඳහන් කරන්න.)

ඔව්	නැත
-----	-----

විභාග ගාස්තු ගෙවා ලබාගත් කුච්චාන්සිය නොගැලවෙන සේ එක් දරයකින් මෙහි අලවන්න.

10.0 අයදුම්කරුගේ සහතිකය :

මෙම ඉල්ලුම් පත්‍රයේ මවිසින් සපයා ඇති තොරතුරු සත්‍ය හා නිවැරදි බවත් සියලු කොටස් නිවැරදිව සම්පූර්ණ කර ඇති බවත්, මවිසින් කරන ලද මෙම ප්‍රකාශය අසත්‍ය යැයි ඔප්පු වුවහොත්, පත්කරනු ලැබීමට පෙර නුසුදුස්සකු වන බව සහ පත්වීම ලැබීමෙන් පසු සේවයෙන් පහකරනු ලැබීමට යටත්වන බව මා දන්නා බවත්, සියලු නීතිරීතිවලට මම යටත් වන බවත් ප්‍රකරමි. තවද විභාගය පැවැත්වීම හා ප්‍රතිඵල නිකුත් කිරීම සම්බන්ධයෙන් විභාග කොමසාරිස් ජනරාල් විසින් පනවනු ලබන නීතිරීතිවලට මම යටත් වන බව ද ප්‍රකාශ කරමි.

.....
අයදුම්කරුගේ අත්සන.

දිනය :

11.0 අයදුම්කරුගේ අත්සන සහතික කිරීම :

මෙම අයදුම්පත ඉදිරිපත් කරනු ලබන මයා/මිය/මෙනවිය මා පෞද්ගලිකව දන්නා හඳුනා බව ද ඔහු /ඇය මා ඉදිරිපිට දී දින ඔහුගේ/ඇයගේ අත්සන තැබූ බව ද සහතික කරමි.

.....
අත්සන සහතික කරන නිලධාරියාගේ අත්සන.

දිනය :

සහතික කරන නිලධාරියාගේ සම්පූර්ණ නම :

තනතුර :

ලිපිනය :

(නිල මුද්‍රාවෙන් සනාථ කරන්න)

12.0 අංශභාර අධ්‍යක්ෂ/සහකාර අධ්‍යක්ෂ හෝ ප්‍රාදේශීය සහකාර අධ්‍යක්ෂගේ නිර්දේශය :

මෙම අයදුම්පත ඉදිරිපත් කරනු ලබන මයා/මිය/මෙනවිය මාගේ අංශයේ/කාර්යාලයේ දින සිට තනතුරේ සේවය කරන බවත්, ඔහුගේ වැඩ හා පැමිණීම සතුටුදායක බවත්, ඔහුට විරුද්ධව කිසිදු චෝදනාවක් නොමැති බවත්, ඔහු විසින් සපයා ඇති තොරතුරු නිවැරදි බවත්, නියමිත විභාග ගාස්තුව ගෙවා ඇති බවත්, එම ලදුපත අලවා ඇති බවත් මෙයින් සහතික කරමි.

.....
අංශභාර අධ්‍යක්ෂ/සහකාර අධ්‍යක්ෂ හෝ ප්‍රාදේශීය
සහකාර අධ්‍යක්ෂගේ අත්සන
(නිල මුද්‍රාවෙන් සනාථ කරන්න.)

දිනය :